



ပြည်ထောင်စုသမ္မတမြန်မာနိုင်ငံတော်အစိုးရ
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန
ပတ်ဝန်းကျင်ထိန်းသိမ်းရေးဦးစီးဌာန

ရုံးအမှတ် (၅၃)၊ နေပြည်တော်

စာအမှတ် ၊ အီးအိုင်အေ-၂/၉ (၄၆၃ /၂၀၁၈)

ရက်စွဲ ၊ ၂၀၁၈ ခုနှစ် ဧပြီလ ၁၁ ရက်

သို့

ပြည်ထောင်စုဝန်ကြီးရုံး

သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ ရုံးအမှတ်(၂၈)

အကြောင်းအရာ။

ဖွံ့ဖြိုးမြန်မာစွမ်းအား ဆောက်လုပ်ရေးနှင့် သတ္တုတူးဖော်ရေးကုမ္ပဏီ လီမိတက်မှ ဆောင်ရွက်မည့် ရွှေသတ္တုတူးဖော်ထုတ်လုပ်မည့် လုပ်ကွက် အမှတ်(၁)နှင့်အမှတ်(၂)တို့အတွက် တင်ပြလာသည့် ကနဦး ပတ်ဝန်းကျင် ဆန်းစစ်ခြင်း(IEE) အစီရင်ခံစာ တင်ပြလာမှုအပေါ် အတည်ပြုပြန်ကြား ခွင့်ပြုပါရန် တင်ပြခြင်း

ရည်ညွှန်းချက်။

- (၁) အမှတ် (၂) သတ္တုတွင်းလုပ်ငန်း၏ ၁၇-၁၀-၂၀၁၇ ရက်စွဲပါစာအမှတ်၊ ၂၂၉၂/ ရွှေဖက်စပ်(ဖွံ့ဖြိုးမြန်မာစွမ်းအား-IEE)/၁၇-၁၈
- (၂) ပတ်ဝန်းကျင်ထိန်းသိမ်းရေးဦးစီးဌာန၏ ၁၄-၃-၂၀၁၈ ရက်စွဲပါ စာအမှတ်၊ အီးအိုင်အေ-၂/၉ (၃၀၂/၂၀၁၈)
- (၃) အမှတ် (၂) သတ္တုတွင်းလုပ်ငန်း၏ ၂၂-၃-၂၀၁၈ ရက်စွဲပါစာအမှတ်၊ ၅၄၃/ ရွှေဖက်စပ်(ဖွံ့ဖြိုးမြန်မာစွမ်းအား-IEE)/၁၇-၁၈
- (၄) အမှတ် (၂) သတ္တုတွင်းလုပ်ငန်း၏ ၁၁-၇-၂၀၁၇ ရက်စွဲပါစာအမှတ်၊ ၁၅၇၅/ ရွှေဖက်စပ်(ဖွံ့ဖြိုးမြန်မာ-IEE/EMP)/၁၇-၁၈

၁။ အကြောင်းအရာပါကိစ္စနှင့်ပတ်သက်၍ ဖွံ့ဖြိုးမြန်မာစွမ်းအားဆောက်လုပ်ရေးနှင့် သတ္တုတူးဖော်ရေးကုမ္ပဏီလီမိတက်သည် ရှမ်းပြည်နယ်၊ ကျောက်မဲခရိုင်၊ မဘိမ်းမြို့နယ်၊ မြစ်ဆုံကျေးရွာအုပ်စု၊ ဘဟဲဒေသ၊ ခန့်မှန်းမြေပုံအညွှန်း၊ 93 A/11 (A-280892, B-281894, C-286891, D-286889) ရှိ မြေဧရိယာ (၂၀) ဧက ကျယ်ဝန်းသော လုပ်ကွက်အမှတ်(၁) နှင့် 93 A/11 (A-286891, B-290891, C-290889, D-286889) ရှိ မြေဧရိယာ (၂၀) ဧက ကျယ်ဝန်းသော လုပ်ကွက်အမှတ်(၂) တို့တွင် ရွှေသတ္တုတူးဖော်ထုတ်လုပ်မှုလုပ်ငန်း ဆောင်ရွက်ရန်အတွက် ကနဦးပတ်ဝန်းကျင် ဆန်းစစ်ခြင်း (IEE) အစီရင်ခံစာကို အမှတ်(၂) သတ္တုတွင်းလုပ်ငန်း မှတစ်ဆင့် ရည်ညွှန်း(၁)ပါ စာဖြင့် တင်ပြခဲ့ရာ ပတ်ဝန်းကျင်ထိန်းသိမ်းရေးဦးစီးဌာနမှ စိစစ်သုံးသပ်ရာတွင် လိုအပ်ချက်များ ရှိနေသဖြင့် ပြင်ဆင်ရေးဆွဲပေးပို့ရန် ရည်ညွှန်း(၂)ပါစာဖြင့် ပြန်ကြားခဲ့မှုအပေါ် ကုမ္ပဏီမှ ပြင်ဆင်ရေးဆွဲပြီး ရည်ညွှန်း(၃)ပါစာဖြင့် ဒုတိယအကြိမ်ပြန်လည်ပေးပို့လာပါသည်။

၂။ ဖွံ့ဖြိုးမြန်မာစွမ်းအားဆောက်လုပ်ရေးနှင့် သတ္တုတူးဖော်ရေးကုမ္ပဏီလီမိတက်မှ ဒုတိယအကြိမ် တင်ပြလာသော ကနဦးပတ်ဝန်းကျင်ဆန်းစစ်ခြင်း (IEE) အစီရင်ခံစာတွင် ပတ်ဝန်းကျင်ထိန်းသိမ်းရေးဦးစီးဌာန၏ ပတ်ဝန်းကျင်ထိခိုက်မှုဆန်းစစ်ခြင်းဆိုင်ရာ လုပ်ထုံးလုပ်နည်းနှင့်အညီ အောက်ပါအချက်များ ဖော်ပြထားသည်ကို စိစစ်တွေ့ရှိရပါသည်-

- (က) အစီရင်ခံစာရေးသားပြုစုသူနှင့် စီမံကိန်းပိုင်ရှင်တို့မှ ပတ်ဝန်းကျင်ထိခိုက်မှု ဆန်းစစ်ခြင်းဆိုင်ရာ လုပ်ထုံးလုပ်နည်းအပါအဝင် သက်ဆိုင်ရာဥပဒေများကို တိကျစွာလိုက်နာ၍ ကနဦးပတ်ဝန်းကျင်ဆန်းစစ်ခြင်းကို ဆောင်ရွက်ထားခြင်း ဖြစ်ကြောင်း၊ ပတ်ဝန်းကျင်ထိခိုက်မှုလျှော့ချရေးလုပ်ငန်းများနှင့်အစီအစဉ်များကို လိုက်နာဆောင်ရွက်မည်ဖြစ်ကြောင်း ကတိဝန်ခံချက်တွင် လက်မှတ်ရေးထိုး ဖော်ပြ ထားပါသည်။
- (ခ) အစီရင်ခံစာ၏ နိဒါန်းပိုင်းတွင် စီမံကိန်းပိုင်ရှင်များအကြောင်းနှင့် ဆက်သွယ်ရမည့် လိပ်စာ၊ စီမံကိန်းလုပ်ကွက်အတွင်း၌ နေထိုင်ပြီး ဆက်သွယ်နိုင်မည့်သူ၏ အမည်၊ ဖုန်းနံပါတ်နှင့် ကနဦးပတ်ဝန်းကျင်ဆန်းစစ်ခြင်းအစီရင်ခံစာကို ဦးမောင်လေး၊ ဦးသိန်းဝင်းတို့မှ ဆောင်ရွက်ထားကြောင်း ဖော်ပြထားပါသည်။
- (ဂ) ကုမ္ပဏီ၏လိုက်နာဆောင်ရွက်မည့် မူဝါဒများနှင့် သက်ဆိုင်ရာဌာနများမှ ထုတ်ပြန် ထားသော ဥပဒေ၊နည်းဥပဒေနှင့်လုပ်ထုံးလုပ်နည်းများကို လိုက်နာဆောင်ရွက်မည် ဖြစ်ကြောင်း ဖော်ပြထားပါသည်။
- (ဃ) စီမံကိန်းအကြောင်းအရာတွင် စီမံကိန်း၏ တည်နေရာ၊ အကျယ်အဝန်း၊ Open Cut Method ဖြင့် တူးဖော်မည်ဖြစ်ပြီး ပြဒါးကို အသုံးပြုမည်ဖြစ်ကြောင်း၊ တစ်နှစ်လျှင် ရွှေသတ္တုရိုင်းထုတ်လုပ်မှု (၄၀,၀၀၀) တန် ဖြစ်ကြောင်း၊ ယန္တရားအင်အား၊ အလုပ်သမားအင်အား၊ အဆောက်အဦအရေအတွက်တို့ကို အသုံးပြုမည် ဖြစ်ကြောင်း၊ စွန့်ပစ်ကျောက်နှင့် စွန့်ပစ်ရေများ ထွက်ရှိမည်ဖြစ်ကြောင်း၊ တည်နေရာပြမြေပုံများကို ရှင်းလင်းစွာ ဖော်ပြထားပါသည်။
- (င) လက်ရှိပတ်ဝန်းကျင်ရှိ မြေပေါ်/မြေအောက်ရေအရည်အသွေး၊မြေထုအခြေအနေ တို့ကို တိုင်းတာဖော်ပြထားကြောင်း၊ စီမံကိန်းအနီးရှိ မြေမျက်နှာသွင်ပြင်အနေ အထား၊ ဘူမိဗေဒဆိုင်ရာမြေဆီလွှာများအခြေအနေ၊ ရာသီဥတုအခြေအနေ၊ သစ်တောအတွင်း ပေါက်ရောက်နေသော သစ်မျိုးများကိုဖော်ပြထားကြောင်း၊ စီမံကိန်းနှင့် (၃) မိုင် ကွာဝေးသော မြစ်ဆုံရွာနှင့် (၈) မိုင် ကွာဝေးသော ဘဟဲ ကျေးရွာတို့၏ လူမှုစီးပွားရေးအခြေအနေများကို ထည့်သွင်းဖော်ပြ ထားပါသည်။
- (စ) အစီရင်ခံစာ၏ စာမျက်နှာ (၂၄) မှ (၂၈) အထိတွင် စီမံကိန်းလုပ်ငန်းများ ဆောင်ရွက်မှုကြောင့် ထွက်ပေါ်လာမည့် စွန့်ပစ်ရေများအား ရေစစ်ကန်(၃) လုံးထား၍ အနည်ထိုင်စေပြီး နောက်ဆုံးရေကြည်မှ ပြင်ပသို့ စွန့်ပစ်မည်ဖြစ်ကြောင်း၊ ထုတ်လွှတ်အခိုးအငွေ့ကို Exhaust System စနစ်ဖြင့် ဆောင်ရွက်မည်ဖြစ်ကြောင်း၊ တိုက်စားခြင်းနှင့် အနည်ကျမှု မရှိစေရန် စွန့်ပစ်မြေစာများကို Waste Management Plan အတိုင်း ဆောင်ရွက်မည်ဖြစ်ကြောင်း၊ ပတ်ဝန်းကျင်သို့ အမှုန်အမွှားများ သက်ရောက်မှုမရှိစေရန် သယ်ပို့လမ်းများကို မကြာခဏ ရေဖြန်းခြင်း ဆောင်ရွက်ပေး မည်ဖြစ်ကြောင်း ဖော်ပြထားပါသည်။
- (ဆ) အစီရင်ခံစာ၏ စာမျက်နှာ (၃၂) မှ (၄၈) အထိတွင် ပတ်ဝန်းကျင်စီမံခန့်ခွဲမှု အစီအစဉ်ကို အကောင်အထည်ဖော်ဆောင်ရွက်မည့် အဖွဲ့အစည်းနှင့်ရန်ပုံငွေပမာဏ၊

- (ဇ) စီမံကိန်းနှင့် (၃) မိုင်ခန့်ဝေးသော မြစ်ဆုံကျေးရွာတွင် (၂၂-၇-၂၀၁၆) ရက်နေ့တွင် တစ်ကြိမ်၊ (၁၇-၅-၂၀၁၇) ရက်နေ့တွင် တစ်ကြိမ်၊ (၂-၂-၂၀၁၈) ရက်နေ့တွင် တစ်ကြိမ် စုစုပေါင်း (၃) ကြိမ်တွေ့ဆုံခဲ့ပြီး ရပ်မိရပ်ဖများနှင့် ဒေသခံပြည်သူများ (၁၀) ဦး မှ (၁၅) ခန့်အထိ တွေ့ဆုံဆွေးနွေးခဲ့ကြောင်း၊ ဒေသခံတို့၏ တောင်းဆိုချက်များ၊ ကုမ္ပဏီမှ ဆောင်ရွက်ပေးမည့်အစီအစဉ်များ၊ သတင်းအချက် အလက်များ ထုတ်ဖော်ချက်နှင့် ဒေသခံတို့၏ထောက်ခံမှုများရရှိခဲ့ကြောင်းကို ဓာတ်ပုံမှတ်တမ်း များနှင့်တကွ ဖော်ပြထားပါသည်။
- (ဈ) မိုင်းပိတ်သိမ်းမည့်အစီအစဉ်တွင် ကျင်းများ၊ ချိုင့်များကို မြေပြန်ဖို့ပြီး ဒေသနှင့် ကိုက်ညီသော ကျွန်းပင်နှင့် ပိတောက်ပင်များကို မြေ(၅) ဧကတွင် စိုက်ပျိုးမည် ဖြစ်ကြောင်း၊ အပေါ်ယံမြေဆီလွှာ တိုက်စားမှု မဖြစ်စေရန် ရေမြောင်းငယ်/ကြီးများ ဖောက်လုပ်ခြင်း၊ လုပ်ငန်းပိတ်သိမ်းပြီးနောက်တွင် တူးဖော်ထုတ်လုပ်မှုဆောင်ရွက်မှု ကြောင့် ပတ်ဝန်းကျင်အပေါ်သက်ရောက်ခဲ့မှုများကို မူလအခြေအနေနီးပါး ရောက်ရှိခြင်း ရှိမရှိ စောင့်ကြပ်ကြည့်ရှု၍ လိုအပ်ချက်များ ပြုပြင်ဆောင်ရွက်မည် ဖြစ်ကြောင်း၊ ပတ်ဝန်းကျင်စီမံခန့်ခွဲမှုအစီအစဉ်အတွက် ရန်ပုံငွေ ကျပ် သိန်း(၃၀၀) ထားရှိကြောင်း ဖော်ပြထားပါသည်။

၃။ သို့ဖြစ်ပါ၍ ဖွံ့ဖြိုးမြန်မာစွမ်းအားဆောက်လုပ်ရေးနှင့် သတ္တုတူးဖော်ရေး ကုမ္ပဏီလီမိတက်သည် ရှမ်းပြည်နယ်၊ ကျောက်မဲခရိုင်၊ မဘိမ်းမြို့နယ်၊ မြစ်ဆုံကျေးရွာ အုပ်စု၊ ဘဟဲဒေသ၊ ခန့်မှန်းမြေပုံအညွှန်း၊ 93 A/11 (A-280892, B-281894, C-286891, D-286889) ရှိ မြေဧရိယာ (၂၀) ဧက ကျယ်ဝန်းသော လုပ်ကွက်အမှတ်(၁) နှင့် 93 A/11 (A-286891, B-290891, C-290889, D-286889) ရှိ မြေဧရိယာ (၂၀) ဧက ကျယ်ဝန်းသော လုပ်ကွက်အမှတ်(၂) တို့တွင် ရွှေသတ္တုတူးဖော်ထုတ်လုပ်မှုလုပ်ငန်းဆောင်ရွက်ရန်အတွက် တင်ပြလာသည့် ကနဦးပတ်ဝန်းကျင်ဆန်းစစ်ခြင်း (IEE) အစီရင်ခံစာသည် ပတ်ဝန်းကျင်ထိခိုက်မှုဆန်းစစ်ခြင်းဆိုင်ရာ လုပ်ထုံးလုပ်နည်းနှင့်အညီ ပြုစုထားပါသဖြင့် အတည်ပြုနိုင်ပါကြောင်းနှင့် အတည်ပြုပြန်ကြားရာတွင် အောက်ဖော်ပြပါ အချက်များအား အလေးထားဆောင်ရွက်ရန် လိုအပ်ကြောင်း ပြန်ကြားနိုင်ရေးအပေါ် လမ်းညွှန်မှုပြုနိုင်ပါရန် တင်ပြအပ်ပါသည် -

(က) အစီရင်ခံစာ အပိုဒ် (၅-၁) ပါ ဥပဒေ၊ နည်းဥပဒေနှင့်လုပ်ထုံးလုပ်နည်းများ နှင့် လက်ထက်က(၁)ပါ ကထိကဝင်ပူးကထိခိုး ဝိတ်လက်ကိုင်ခင်း၊

- (ခ) စီမံကိန်းလုပ်ကွက်(၂) ကွက်မှာ ကပ်လျက်တည်ရှိသော်လည်း အမှတ်(၂) သတ္တုတွင်းလုပ်ငန်း၏ (၁၁-၇-၂၀၁၇) ရက်စွဲပါစာအမှတ်၊ ၁၅၇၅/ ရွှေဖက်စပ်(ဖွံ့ဖြိုးမြန်မာ-IEE/EMP)/၁၇-၁၈ ဖြင့် ပေးပို့လာသည့်စာတွင် လုပ်ကွက်(၂)ကွက်စလုံးအား တစ်ပြိုင်နက်တည်း တူးဖော်ထုတ်လုပ်မည်မဟုတ်ဘဲ တစ်ကွက်ပြီးမှ တစ်ကွက်ဆောင်ရွက်မည်ဖြစ်ကြောင်းဖော်ပြထားချက်နှင့်အညီ ဖော်ပြပါ လုပ်ကွက်အမှတ်(၁) နှင့် လုပ်ကွက်အမှတ်(၂) တို့ကို တစ်ကွက်ပြီးမှတစ်ကွက် ဆောင်ရွက်ရန်၊
- (ဂ) စီမံကိန်းဧရိယာသို့ ဆက်သွယ်သွားလာရန် လမ်းများဖောက်လုပ်ခြင်းနှင့် ရွှေသတ္တုတူးဖော်ထုတ်လုပ်မှုလုပ်ငန်းစဉ်များကြောင့် စီမံကိန်းအနီးရှိ ရေစီးရေလာများ ထိခိုက်ပျက်စီးမှု မရှိစေရေး ဂရုတစိုက်ဆောင်ရွက်ရန်၊
- (ဃ) အများပြည်သူနှင့်တိုင်ပင်ဆွေးနွေးခြင်းကို စီမံကိန်း ဆောင်ရွက်နေစဉ်အတွင်း စဉ်ဆက်မပြတ် ဆက်လက်ဆောင်ရွက်ရန်နှင့် ဆွေးနွေးမှုရလဒ်အခြေအနေများကို အများပြည်သူသိရှိနိုင်ရန် အစည်းအဝေးခန်းမ၊ သတင်းစာ၊ ကြော်ငြာဘုတ်များဖြင့် အသိပေးကြေညာရန်၊
- (င) အစီရင်ခံစာ၏ ဇယား (၇-၁) ပါ နဂါးပွက်အင်းနှင့်ရွှေလီမြစ်တို့ ဆက်စပ်တည်ရှိနေသဖြင့် အင်းအတွင်းရှိ ရေသတ္တဝါများနှင့် ရေပျော်ငှက်တို့အပေါ် စွန့်ပစ်ရေနှင့်မြေတို့ကြောင့် ထိခိုက်နိုင်မှုမရှိစေရန် လျှော့ချမည့်အစီအစဉ်အတိုင်း လိုက်နာ ဆောင်ရွက်ရန်၊
- (စ) စီမံကိန်းမှ ထွက်ရှိသည့် ဆူညံသံ၊ တုန်ခါမှု၊ စွန့်ပစ်ပစ္စည်း၊ စွန့်ပစ်ရေများ၊ အနံ့နှင့် ဖုန်မှုန့်များကြောင့် သဘာဝပတ်ဝန်းကျင်နှင့် လူမှုပတ်ဝန်းကျင်အပေါ် ထိခိုက်နိုင်မှုများနှင့် လျှော့ချရေးဆောင်ရွက်မည့်အစီအစဉ်တို့ကို အစီရင်ခံစာ၏ ဇယား(၉-၁) ပါ အချက်များအတိုင်း လိုက်နာဆောင်ရွက်ရန်၊
- (ဆ) စီမံကိန်းဆောင်ရွက်မှုကြောင့် ထွက်ရှိလာမည့် စွန့်ပစ်ရေများတွင် ဓာတုပစ္စည်းများပါဝင်မှု ရှိမရှိ စစ်ဆေးရန်နှင့် စွန့်ပစ်ရေများကို အမျိုးသား ပတ်ဝန်းကျင်ဆိုင်ရာ အရည်အသွေး(ထုတ်လွှတ်မှု) လမ်းညွှန်ချက်များနှင့်အညီ သန့်စင်စွန့်ထုတ်ရန်၊
- (ဇ) စီမံကိန်းလုပ်ငန်းဆောင်ရွက်စဉ်ကာလအတွင်း ဒေသခံပြည်သူနှင့် ဝန်ထမ်းများ၏ လူမှုစီးပွားရေး ရေရှည်ဖွံ့ဖြိုးတိုးတက်စေရေး အစီအစဉ်များကို အလေးပေးဆောင်ရွက်ရန်၊
- (ဈ) လုပ်ငန်းဆောင်ရွက်သည့် ဝန်ထမ်းများအား ကျန်းမာရေးထိခိုက်မှု မရှိစေရေးအတွက် ကျန်းမာရေးစစ်ဆေးသည့် အချက်အလက်များကို စောင့်ကြပ်ကြည့်ရှုခြင်း အစီရင်ခံစာတွင် ထည့်သွင်းဖော်ပြရန်၊
- (ည) စီမံကိန်းကြောင့် ပျက်စီးသွားသည့် နေရာများတွင် ဒေသနှင့်ကိုက်ညီသည့် သစ်ပင်များ ပြန်လည်စိုက်ပျိုးရန်နှင့် ရှင်သန်ကြီးထွားသည်အထိ တာဝန်ယူကြီးကြပ်ဆောင်ရွက်ရန်၊
- (ဋ) ပတ်ဝန်းကျင်စီမံခန့်ခွဲမှုအစီအစဉ်ပါအချက်များအတိုင်း မိုင်းပိတ်သိမ်းခြင်းလုပ်ငန်း

များကို မီးရှို့ဖျက်ဆီးရန်၊ သတ္တုတွင်းပိတ်သိမ်းပြီးချိန်တွင် စီမံကိန်းအတွင်းရှိ ပတ်ဝန်းကျင်ရေအရည်အသွေး၊ မြေအရည်အသွေးတို့ကို လက်ရှိပတ်ဝန်းကျင် အခြေအနေထက် ပိုမိုဆိုးရွားမှုမရှိစေရေး တာဝန်ယူ ဆောင်ရွက်ရန်၊

- (၄) ပတ်ဝန်းကျင်စီမံခန့်ခွဲမှုအစီအစဉ်အတွက် အသုံးပြုရန် ဖော်ပြထားသည့် လက်ရှိ ရန်ပုံငွေပမာဏ ကျပ် သိန်း(၃၀၀) နှင့်လုံလောက်မှုမရှိပါက ထပ်မံဖြည့်သွင်း ဆောင်ရွက်ရန်နှင့် မိုင်းပိတ်သိမ်းမည့် အစီအစဉ်အတွက် အသုံးပြုမည့် ရန်ပုံငွေကို သီးခြားထားရှိဆောင်ရွက်ရန်၊
- (၅) ပတ်ဝန်းကျင်စီမံခန့်ခွဲမှုအစီအစဉ်၊ အပိုဒ် (၁၀-၅) ပါ စောင့်ကြပ်ကြည့်ရှုခြင်း ဆောင်ရွက်မည့်အစီအစဉ်များအတိုင်း လိုက်နာဆောင်ရွက်သွားရန်နှင့် စောင့်ကြပ် ကြည့်ရှုခြင်းအစီရင်ခံစာအား သယံဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာနသို့ (၆) လတစ်ကြိမ် တင်ပြရန်။

(လက်မှတ်)

(လှမောင်သိန်း)
ညွှန်ကြားရေးမှူးချုပ်

မိတ္ထူကို

ရုံးလက်ခံ၊ မျှောစာတွဲ